

## ନବମ (9th) ଭାରତ-ଇଟାଲୀ ବୈଦେଶିକ କାର୍ଯ୍ୟାଳୟ ପରାମର୍ଶ ବୈଠକ (ମାର୍ଚ୍ଚ 20, 2026)

ମାର୍ଚ୍ଚ 20, 2026

ନୂଆଦିଲ୍ଲୀରେ 20 ମାର୍ଚ୍ଚ 2026 ରେ ନବମ (9th) ଭାରତ-ଇଟାଲୀ ବୈଦେଶିକ କାର୍ଯ୍ୟାଳୟ ପରାମର୍ଶ ବୈଠକ ( FOC ) ଆୟୋଜିତ ହୋଇଥିଲା। ଭାରତୀୟ ପ୍ରତିନିଧି ଦଳର ନେତୃତ୍ୱ ଭାରତର ବିଦେଶ ମନ୍ତ୍ରଣାଳୟର ସଚିବ (ପଶ୍ଚିମ) ଶ୍ରୀ ସିବି ଜର୍ଜ ନେଇଥିଲେ ଏବଂ ଇଟାଲୀ ପ୍ରତିନିଧି ଦଳର ନେତୃତ୍ୱ ଇଟାଲୀର ବିଦେଶ ବ୍ୟାପାର ଓ ଆନ୍ତର୍ଜାତୀୟ ସହଯୋଗ ମନ୍ତ୍ରଣାଳୟରେ ସର୍-ସାହାରାନ୍ ଆଫ୍ରିକା, ଲାଟିନ୍ ଆମେରିକା, ଏସିଆ ଓ ଓସେନିଆ ପାଇଁ ମହାନିର୍ଦ୍ଦେଶକ ରାଷ୍ଟ୍ରଦୂତ ନିକୋଲୋଟା ବୋମ୍ବାର୍ଡିଏର ନେଇଥିଲେ।

2. ଉଭୟ ପକ୍ଷ ମଧ୍ୟରେ ନିୟମିତ ଏବଂ ବାରମ୍ବାର ଉଚ୍ଚ ସ୍ତରୀୟ ଆଲୋଚନାର ପୃଷ୍ଠଭୂମିରେ ଏହି ବୈଦେଶିକ କାର୍ଯ୍ୟାଳୟ ପରାମର୍ଶ ବୈଠକ ଆୟୋଜିତ ହୋଇଥିଲା, ସେଥିରେ ନବୀନତମ ବୈଠକ ଥିଲା ନଭେମ୍ବର 2025 ରେ ଜୋହାନସବର୍ଗରେ G20 ଶିଖର ସମ୍ମିଳନୀରେ ଭାରତର ମହାମହିମ ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀ ଏବଂ ଇଟାଲୀର ମନ୍ତ୍ରୀ ପରିଷଦର ଅଧ୍ୟକ୍ଷ ମହାମହିମ ସୁଶ୍ରୀ ଜର୍ଜିଆ ମେଲୋନିଙ୍କ ମଧ୍ୟରେ ସାକ୍ଷାତ ଏବଂ ଡିସେମ୍ବର 2025 ରେ ଦିଲ୍ଲୀରେ ବିଦେଶ ମନ୍ତ୍ରୀ ଡ. ଏସ୍ ଜୟଶଙ୍କର ଏବଂ ଉପ-ପ୍ରଧାନମନ୍ତ୍ରୀ ତଥା ବିଦେଶ ମନ୍ତ୍ରୀ ଶ୍ରୀ ଆଣ୍ଡୋନିଓ ତାଜାନୀଙ୍କ ମଧ୍ୟରେ ସାକ୍ଷାତ।

3. ଦ୍ୱିପାକ୍ଷିକ ସହଯୋଗର ସମସ୍ତ ଦିଗ ତଥା ପାରସ୍ପରିକ ହିତ ସହିତ ଜଡ଼ିତ ଆଞ୍ଚଳିକ ଓ ବୈଶ୍ୱିକ ପ୍ରସଙ୍ଗଗୁଡ଼ିକ ଉପରେ ସମୀକ୍ଷା ଏବଂ ଆଲୋଚନା କରିବାକୁ FOC ଏକ ସୁଯୋଗ ପ୍ରଦାନ କରିଥିଲା। ଉଭୟ ପକ୍ଷ ବିଶେଷ କରି ବାଣିଜ୍ୟ ଓ ଅର୍ଥନୀତି, ପ୍ରଯୁକ୍ତି, ମହାକାଶ, ଅନୁସନ୍ଧାନ ଓ ନବସୃଜନ, ପ୍ରତିରକ୍ଷା ଓ ସୁରକ୍ଷା, ଆତଙ୍କବାଦର ମୁକାବିଲା, ନବୀକରଣଯୋଗ୍ୟ ଶକ୍ତି, ଶିକ୍ଷା ଏବଂ ଜନସାଧାରଣଙ୍କ ମଧ୍ୟରେ ସମ୍ପର୍କ କ୍ଷେତ୍ରରେ ମିଳିତ ରଣନୈତିକ କାର୍ଯ୍ୟ ଯୋଜନା (JSAP) 2025-29 ର ଅଗ୍ରଗତି ଉପରେ ସନ୍ତୋଷ ବ୍ୟକ୍ତ କରିଥିଲେ। ଏକ ବ୍ୟାପକ ଏବଂ ନିରନ୍ତର ଉପାୟରେ ଆତଙ୍କବାଦର ମୁକାବିଲା କରିବା ପାଇଁ ସେମାନଙ୍କର ମିଳିତ ପ୍ରତିଶ୍ରୁତିବଦ୍ଧତା ଅନୁଯାୟୀ ଆତଙ୍କବାଦୀ ପାଣ୍ଡିର ମୁକାବିଲା ପାଇଁ ଭାରତ-ଇଟାଲୀ ମିଳିତ ପଦକ୍ଷେପକୁ ଶୀଘ୍ର କାର୍ଯ୍ୟକାରୀ କରିବାକୁ ଉଭୟ ପକ୍ଷ ସହମତ ହୋଇଥିଲେ। ସାମୁଦ୍ରିକ କ୍ଷେତ୍ରରେ ସୁରକ୍ଷା, ନିରାପତ୍ତା ଏବଂ ଅଭିବୃଦ୍ଧି ପାଇଁ ସହଯୋଗ ବୃଦ୍ଧି କରିବାକୁ ପ୍ରଥମ ସାମୁଦ୍ରିକ ସୁରକ୍ଷା ଆଲୋଚନା ଆୟୋଜିତ କରିବା ପାଇଁ ଉଭୟ ପକ୍ଷ ମଧ୍ୟ କାର୍ଯ୍ୟ କରୁଛନ୍ତି।

4. ଉଭୟ ପକ୍ଷ ଭାରତ-EU ରଣନୈତିକ ସହଭାଗିତା ବୃଦ୍ଧି ପାଇବାରେ ଖୁସି ବ୍ୟକ୍ତ କରିଥିଲେ ଏବଂ ଐତିହାସିକ ଭାରତ-EU ମୁକ୍ତ ବାଣିଜ୍ୟ ଚୁକ୍ତିନାମା ଆଲୋଚନାର ସମାପ୍ତି, ସୁରକ୍ଷା ଓ ପ୍ରତିରକ୍ଷା ସହଭାଗିତାର ସ୍ୱାକ୍ଷର ଏବଂ ରତିଶୀଳତା ଉପରେ ସହଯୋଗର ବ୍ୟାପକ ରୂପରେଖକୁ ସ୍ୱାଗତ କରିଥିଲେ। ଭାରତ-EU FTA ର ଶୀଘ୍ର ସ୍ୱାକ୍ଷର ଏବଂ କାର୍ଯ୍ୟକାରୀତା ପାଇଁ

ସେମାନେ ଅପେକ୍ଷାରତ ଅଛନ୍ତି। ସେମାନେ ମଧ୍ୟ ଇଣ୍ଡୋ-ପାସିଫିକ୍, ପଶ୍ଚିମ ଏସିଆର ପ୍ରମୁଖ ଘଟଣାକ୍ରମ ଏବଂ ଅଂଶୀଦାରିତ ହିତର ଅନ୍ୟାନ୍ୟ ବୈଶ୍ୱିକ ଓ ଆଞ୍ଚଳିକ ପ୍ରସଙ୍ଗଗୁଡ଼ିକ ଉପରେ ଆଲୋଚନା କରିଥିଲେ।

5. ଉତ୍ତମ ପକ୍ଷ ସ୍ଥାନାନ୍ତରଣ ଏବଂ ଗତିଶୀଳତା ରୁଚ୍ଛିନାମାର ରୂପରେଖା ମଧ୍ୟରେ ସ୍ୱାସ୍ଥ୍ୟସେବା କ୍ଷେତ୍ରକୁ ଅନ୍ତର୍ଭୁକ୍ତ କରି ଦକ୍ଷତା ବିକାଶ ଏବଂ ଗତିଶୀଳତା କ୍ଷେତ୍ରରେ ସହଯୋଗକୁ ଅଧିକ ସୁଦୃଢ଼ କରିବା ଉପରେ ଗୁରୁତ୍ୱ ଦେଇଥିଲେ।

6. ନିୟମିତ ଉଚ୍ଚ ସ୍ତରୀୟ ଆଲୋଚନା, ମନ୍ତ୍ରୀସ୍ତରୀୟ ଆଲୋଚନା ଏବଂ ଘରୋଇ କ୍ଷେତ୍ର ସ୍ତରରେ ବୃଦ୍ଧି ପାଇଥିବା ଅଂଶଗ୍ରହଣ ସହିତ ଭାରତ-ଇଟାଲୀ ଦ୍ୱିପାର୍ଶ୍ୱିକ ସମ୍ପର୍କ ଏକ ଉନ୍ନତ ପଥରେ ଗତି କରୁଛି। ଭାରତ-ଇଟାଲୀ ରଣନୈତିକ ସହଭାଗିତାକୁ ଅଧିକ ଗଭୀର କରିବା ପାଇଁ ସମସ୍ତ କ୍ଷେତ୍ରରେ ମିଳିତ ରଣନୀତିକ କାର୍ଯ୍ୟ ଯୋଜନା (JSAP) ର ସମୟୋଚିତ କାର୍ଯ୍ୟକାରୀତା ନିମନ୍ତେ ବାଣିଜ୍ୟ ଓ ନିବେଶ, ପ୍ରତିରକ୍ଷା, ବିଜ୍ଞାନ ଓ ପ୍ରଯୁକ୍ତିରେ ଆନୁଷ୍ଠାନିକ ବ୍ୟବସ୍ଥାଗୁଡ଼ିକର ନିୟମିତ ବୈଠକକୁ ଅନ୍ତର୍ଭୁକ୍ତ କରି ନିରନ୍ତର ଅଂଶଗ୍ରହଣ ପାଇଁ ଉତ୍ତମ ପକ୍ଷ ଅପେକ୍ଷାରତ ଅଛନ୍ତି।

7. ପାରମ୍ପରିକ ସୁବିଧାଜନକ ସମୟରେ ଇଟାଲୀରେ ବୈଦେଶିକ କାର୍ଯ୍ୟାଳୟ ପରାମର୍ଶ ବୈଠକର ପରବର୍ତ୍ତୀ ପର୍ଯ୍ୟାୟ ଆୟୋଜିତ କରିବାକୁ ଉତ୍ତମ ପକ୍ଷ ସହମତ ହୋଇଥିଲେ।

ନୂଆଦିଲ୍ଲୀ

ମାର୍ଚ୍ଚ 20, 2026